

## Seating Arrangements

**Mr. SPEAKER.**—I have to inform the House that I have received a communication from the Hon. Chief Minister to change the seating arrangements in respect of certain members. I have also received a communication from Hon. Sri Siddaveerappa seeking recognition to his party and to provide separate seating accommodation for his party members. Similarly, I have received another communication from Sri T. R. Shamanna seeking recognition to his party and to provide separate seats to the members of his party. I shall take into consideration all these requests and also any other requests that may come in the course of the day and deal with them impartially in accordance with well known accepted principles.

## Notice of Adjournment Motion

**re: Excesses by the Police upon Students in Chintamani**

† ಶ್ರೀ ವಾಟಾಳ್ ನಾಗರಾಜ್ (ಚಿಕ್ಕಪೇಟೆ).—ಅಧ್ಯಕ್ಷರೇ, ಚಿಂತಾಮಣಿ ಗೋಲಿಬಾರ್ ಬಗ್ಗೆ ನಾನು, ಮಾನ್ಯ ಶ್ರೀ ಕೃಷ್ಣನ್ ಅವರು ಮತ್ತು ಮಾನ್ಯ ಶ್ರೀ ನಾಗಪ್ಪನವರು ಸೇರಿ ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೆವು. ಇದು ಬಹಳ ಪ್ರಾಮುಖ್ಯವಾದಂಥ ವಿಷಯ. ಅಲ್ಲಿ ಹೋಟೆಲ್‌ಗಳಲ್ಲಿ ತಿಂಡಿ ಬೆಲೆಯನ್ನು ಇಳಿಸಬೇಕೆಂದು ವಿದ್ಯಾರ್ಥಿಗಳು ಚಳುವಳಿ ನಡೆಸಿದ ನಂದರ್ಥದಲ್ಲಿ ವಿದ್ಯಾರ್ಥಿಗಳ ವಿಷಯದಲ್ಲಿ ಪೊಲೀಸಿನವರು ಎಂತಹ ಕೃತ್ಯವನ್ನು ಎಸಗಿದ್ದಾರೆಂದು ಹೇಳುವುದಕ್ಕೆ ನನಗೆ ಬಹಳ ದುಃಖವಾಗುತ್ತದೆ. ಅಲ್ಲಿ ಪೊಲೀಸಿನವರು ಗೂಂಡಾಗಿರಿ ನಡೆಸಿ ಸುಮಾರು 3 ಜನರು ಸತ್ತಿದ್ದಾರೆ.

ಅಧ್ಯಕ್ಷರು. —ನಾನು ಇನ್ನೂ ಅಡ್ಮಿನ್‌ಮೆಂಟ್ ಮೋಷನ್‌ನ್ನು ಅಡ್ಮಿಟ್ ಮಾಡಿಲ್ಲ. ನೀವು ಅದನ್ನು ಏತಕ್ಕೆ ಅಡ್ಮಿಟ್ ಮಾಡಬೇಕೆನ್ನುವ ವಿಷಯದ ಬಗ್ಗೆ ಹೇಳಬಹುದು. ಅದು ಅಡ್ಮಿಟ್ ಮಾಡಿದಮೇಲೆ ಈ ವಿಚಾರ ಮಾಡಬಹುದು.

ಶ್ರೀ ವಾಟಾಳ್ ನಾಗರಾಜ್.—ಇದು ಬಹಳ ಪ್ರಾಮುಖ್ಯವಾದಂಥ ಪ್ರಶ್ನೆ. ಹಿಂದೆ ಎಂದೂ ನಡೆಯದಂಥ ಹೋಟೆಲುಗಳಲ್ಲಿ ತಿಂಡಿ ಬೆಲೆ ಇಳಿಸಬೇಕೆಂಬ ಚಳುವಳಿ ನಡೆದಿದೆ. ಇತ್ತೀಚೆಗೆ ಪೊಲೀಸಿನವರ ಗೂಂಡಾಗಿರಿ ಎಲ್ಲಾ ಕಡೆಯೂ ಜಾರಿಯಾಗಿದೆ. ಅಲ್ಲಿ ನಡೆದಂಥ ಘಟನೆ ನೋಡಿದರೆ ಅಂಥಾದ್ದನ್ನು ಮನುಷ್ಯ ಮಾತ್ರದವನು ಮಾಡುವಂಥಾದ್ದಲ್ಲ. ಇದಕ್ಕೆ ಸರ್ಕಾರ ದವರು ಜವಾಬ್ದಾರರು. ಈ ಸಂಬಂಧದಲ್ಲಿ ಯಾರು ಅಧಿಕಾರವನ್ನು ವಹಿಸಿದ್ದರೋ ಅವರದು ತಪ್ಪಾಗಿದೆ. ಇದು ಬಹಳ ಪ್ರಾಮುಖ್ಯವಾದಂಥ ವಿಷಯ. ಇದರ ಬಗ್ಗೆ ಈ ಸಭೆಯಲ್ಲಿ ಚರ್ಚೆಗೆ ಅವಕಾಶ ಕೊಡಬೇಕೆಂದು ನಾನು ಹೇಳುತ್ತೇನೆ.

† ಶ್ರೀ ಎಂ. ಎಸ್. ಕೃಷ್ಣನ್ (ಮಲ್ಲೇಶ್ವರಂ).—ಮಾನ್ಯ ಸಭಾಪತಿಗಳೇ, ನಾವು ಅಡ್ಮಿನ್‌ಮೆಂಟ್ ಮೋಷನ್‌ನ್ನು ರೂ. 50, 51 ಮತ್ತು 52ರ ಆಧಾರದಮೇಲೆ ಕಳುಹಿಸಿದ್ದೇವೆ. ಅದರ ಪ್ರಕಾರ ಅದು ಸಾರ್ವಜನಿಕ ಪ್ರಾಮುಖ್ಯಕ್ಕೆ ದೃಷ್ಟಿಯಿಂದ ಅತಿ ಜರೂರಾದ ವಿಷಯ. ನಮಗೆಲ್ಲರಿಗೂ ಗೊತ್ತಿರುವ ಹಾಗೆ ಚಿಂತಾಮಣಿಯಲ್ಲಿ ಗೋಲಿಬಾರ್ ಆಗಿರುವುದು ಐದಾರು ದಿವಸಗಳ ಹಿಂದೆ. ಅದರಿಂದ ಅದು ಅತಿ ಜರೂರಾಗಿರತಕ್ಕ ವಿಚಾರವಾಗಿದೆ. ಇದು ರಾಜ್ಯಕ್ಕೆ ಸಂಬಂಧಪಟ್ಟದ್ದು. ಅಲ್ಲಿ ಭಾರಿ ಗೋಲಿಬಾರ್ ಆಗಿದೆ. ಹಾನಿಯೂ ಆಗಿದೆ. ಮೂರು ಜನರು ಸತ್ತಿದ್ದಾರೆ. ಅನೇಕರಿಗೆ ಏಟು ಬಿದ್ದಿದೆ. ಈ ವಿಷಯಗಳನ್ನು ತಾವೂ ಸಹ ಪತ್ರಿಕೆಗಳಲ್ಲಿ ಓದಿದ್ದೀರಿ. ಅದರಿಂದ ನಾನು ಹೆಚ್ಚಾಗಿ ಇದರಮೇಲೆ ಹೇಳಬೇಕಾಗಿದೆ. ಅಲ್ಲಿ ಹೋಟೆಲ್‌ಗಳಲ್ಲಿ ತಿಂಡಿ ದರಗಳನ್ನು ಇಳಿಸಿ ಎಂಬ ಬಗ್ಗೆ ಚಳುವಳಿ ನಡೆದಿದೆ. ಇದು ಎಲ್ಲರಿಗೂ ಸಂಬಂಧಪಟ್ಟದ್ದು.